

تبليغی جماعت کے بارے میں میری رائے

حضرت مولانا اکرم عبدالرزاق اسکندر
نائب صدر و فاقہ المدارس العربیہ پاکستان

میں سمجھتا ہوں کہ اس جماعت کا کسی ملک میں جاتا، وہاں کے عوام اور وہاں کی حکومت دونوں کے لئے باعث رحمت ہے، کیونکہ یہ جماعت ایک عام فرد اور شہری کی اصلاح پر محنت کرتی ہے، تاکہ وہ ایک ایسا اچھا شہری بن جائے جو اپنے خالق کا افادار، اپنے وطن اور اہل وطن کا خیر خواہ ہو، وہ ایسی کوئی حرکت نہ کرے جس سے وطن اور اہل وطن کو نقصان پہنچے، وہ چوری نہ کرے، کسی کو ہاتھ قتل نہ کرے، کسی کا مال نہ لوئے، کسی کی عزت پر چملنے نہ کرے، جھوٹ نہ بولے اور نہ کسی کو دھوکا دے، بلکہ وہ دوسروں کے لئے وہی پسند کرے جو اپنے لئے پسند کرتا ہے۔ یہ اوصاف ہیں جو حکومت اور عوام دونوں کے حق میں منید ہیں۔

حکومتیں عام طور پر اسلامی ہوں یا غیر اسلامی، اپنی بگزی ہوئی ہوام سے نالاں ہوتی ہیں اور ہدشت گروں، چوروں، ڈاکوؤں اور منشیات اور مسکرات کے استعمال کرنے والوں کا شکوہ کرتی ہیں اور ان جرائم کو روکنے کے لئے قوانین اور سراہیں وضع کرتی ہیں، لیکن ان سے کوئی خاطر خواہ فائدہ نہیں ہوتا۔ لیکن تبلیغی جماعت کی یہ کوشش ہوتی ہے کہ وہ تعلیم و تربیت کے ذریعے نوجوانوں کے نفوس میں ایسا ملک اور ایسی اخلاقی قوت پیدا کر دے جو انہیں ان جرائم کے ارتکاب سے روکے اور ان جرائم سے دلوں میں نفرت پیدا کر دے اور انہیں ایسی صفات اور اہلی اخلاق اپنانے کی ترغیب دیتی ہے جن سے عوام اور حکومت دونوں کو فائدہ پہنچتا ہے۔

حضرت محمد رسول اللہ صلی اللہ علیہ وسلم کا ارشاد ہے: ”الَّذِينَ النَّصِيحةَ قُلُّكُمْ لَمَنْ يَأْتِ بِهِ مُنْذَلٌ إِنَّمَا يَأْتِ بِهِ مُنْذَلٌ اللَّهُ أَعْلَمُ“ قال : لله ولرسوله ولكتابه ولائمة المسلمين وعامتهم۔“ (مشکوہ ص: ۳۲۳)

ترجمہ: ”دین خیر خواہی کا نام ہے، ہم نے عرض کیا: کس کے لئے؟ یا رسول اللہ! فرمایا: اللہ کے لئے، اس کے رسول کے لئے، اس کی کتاب کے لئے اور مسلمانوں کے حکمرانوں کے لئے اور عام مسلمانوں کے لئے۔“

یقینی بات ہے کہ جب فرد کی اصلاح ہوگی تو اس سے پورے معاشرہ کی اصلاح ہوگی، ملک میں اسن و ملک کی فضایا ہوگی،

روحلان و اخلاقی قدریں عام ہوں گی اور لوگ اسن ولان کی زندگی برکریں گے دیکھا جائے تو عموماً حکومتیں وہ باتوں سے گھبراتی ہیں:

(۱)..... ایک یہ کہ باہر سے کوئی اجنبی آئے اور آ کر ملک کی سیاست میں داخل اندازی کرے۔

(۲)..... دوسرا یہ کہ کوئی اجنبی باہر سے آ کر عوام الناس میں اختلاف پیدا کرے۔

ان دونوں باتوں میں حکومت کو اس جماعت سے کوئی خطرہ نہیں ہونا چاہئے، کیونکہ وہ سیاست میں داخل نہیں دیتی اور نہ وہ عوام میں اختلاف پیدا کرتی ہے۔

تبیغی جماعت کا پاکستان اور ہندوستان میں مرکز ہے، جہاں اسے یہ قانونی حق حاصل ہے کہ وہ سیاست میں حصہ لے، لیکن اس نے رضا کارانہ طور پر اپنا یہ حق چھوڑ رکھا ہے، لہذا جو جماعت اپنے ملک میں اپنا سیاسی حق استعمال نہیں کرتی، وہ دوسرے ملک میں کیسے سیاست میں حصہ لے لگی، جہاں اسے اس کا حق ہی حاصل نہیں؟ لہذا کسی ملک کی حکومت کو اس جماعت سے کوئی سیاسی خطرہ نہیں۔ باقی رہائیک عوام میں اختلاف پیدا کرنا اور ان کی ہفتوں میں پھوٹ ڈالنا تو اس اعتبار سے بھی جماعت سے کوئی خطرہ نہیں ہونا چاہئے، کیونکہ تبیغی جماعت کا محور ہی دین کی بنیادی یا تکمیلی امور ہیں، جن پر پوری امت کا اتفاق ہے، وہ فردی اور اجتماعی مسائل کو نہیں چھوڑتی، جس سے اختلاف پیدا ہونے کا امکان ہے۔ بطور مثال: ہم دیکھتے ہیں کہ جماعت ایک مسلمان کو فماز کی دعوت دیتی ہے، جو کہ دین کا ایک بنیادی ستون ہے اور جس کی فرضیت میں کسی کا اختلاف نہیں، نیز وہ مسلمان کو اس بات کی دعوت دیتی ہے کہ وہ اپنا تعلق مجدد سے جوڑے، اس میں بھی کسی مسلمان کو کوئی اختلاف نہیں۔

اب اگر کوئی مسلمان نوجوان ان کی بات مان لیتا ہے اور مسجد سے اپنا تعلق جوڑ لیتا ہے اور نمازوں کی پابندی شروع کر دیتا ہے تو الحمد للہ! مقصد حاصل ہو گیا، اب تبیغی جماعت کو اس کی کوئی پرواہ نہیں ہوتی کہ وہ نوجوان اپنی نماز فتحتی، مانکی، شافعی اور حنبلی وغیرہ میں سے کس کے مطابق ادا کرتا ہے لہذا اس اعتبار سے بھی کسی حکومت کو فکر مند نہیں ہونا چاہئے۔ یہی وجہ ہے کہ ہم دیکھتے اور سنتے ہیں کہ بہت سی اسلامی اور غیر اسلامی حکومتیں جنہوں نے اس جماعت اور اس کی دعوت کی حقیقت کو جان لیا ہے، انہوں نے اس کے لئے اپنے ملک کے دروازے کھول دیئے ہیں اور وہ اس کے لئے سہولتیں مہیا کرتی ہیں، نیزان کی عوام بھی اپنے ملک میں اس کا استقبال کرتی ہے اور اسے دیکھ کر خوش ہوتی ہے۔

تبیغی جماعت کے بارے میں بعض شہادات اور ان کا ازالہ: یہ بات سب کو معلوم ہے کہ تبیغی جماعت میں عوام الناس کے ہر طبقہ کے لوگ شریک ہوتے ہیں، علماء، طلبہ، تاجر، ملازم، کسان اور مزدور وغیرہ۔ اب ان میں سے ہر ایک شخص تو ایسا نہیں ہوتا کہ جس کی کامل اصلاح اور تربیت ہو چکی ہو، اسی لئے بعض اوقات ان میں سے کسی سے کوئی نا مناسب حرکت سرزد ہو جاتی ہے تو بعض جذباتی حضرات فوراً اس فرد کی اس غلطی کو جماعت کی طرف منسوب کر دیتے ہیں، حالانکہ یہ انصاف کے خلاف ہے، انصاف یہ ہے کہ یہ غلطی اس فرد کی طرف منسوب کی جائے نہ کہ جماعت کی طرف، کیونکہ جماعت خود اسے غلط سمجھتی ہے۔

ایک اسلامی ملک کے سفر کے دوران میری ملاقات ایک ایسے ادارے کے ذمہ دار شخص سے ہوئی جو انسادِ نشیات کا سربراہ تھا، اپنے ادارے کا تعارف کرتے ہوئے اس نے کہا کہ ہمارا کام یہ ہے کہ قانون اور سزاوں کے ذریعے نوجوانوں کو نشیات وغیرہ سے روکیں۔

میں نے اس سے کہا کہ یہ بہت اچھی بات ہے، ملک میں ایسے قوانین اور سزا کیسیں ہوئی چائیں، جن کے ذریعے لوگوں کو نشیات اور دیگر جرائم سے روکا جاسکے، خصوصاً اسکول اور کالج کے طلبہ کو جو مستقبل کا سرمایہ ہیں، لیکن اس کے ساتھ ساتھ ایک اور راستہ بھی ہے جس کے ذریعے نوجوانوں کو نشیات و مکرات کے استعمال اور بے راہ روی سے روکا جاسکتا ہے اور ملک کو ان جرائم سے پیدا ہونے والی مشکلات سے بچایا جاسکتا ہے؟ چنانچہ اس کی صورت یہ ہے کہ ان نوجوانوں کو دین کی راہ پر ڈال دیا جائے اور ان کے دلوں میں ایمان کی روح پیدا کی جائے تاکہ وہ صالح شہری بن جائیں اور خود بخود ملا کی قانون اور سزا کے خوف سے نشیات اور بے راہ روی کو چھوڑ دیں، مذہن سے کسی کاناٹ قتل ہو، نہ کسی کمال لوٹیں، نہ کسی کی عزت پر حملہ کریں اور نہ ہی حکومت اور عوام کے لئے مسائل پیدا کریں، بلکہ اپنے فرائض نہایت ذمہ داری اور پوری امانت داری سے ادا کریں۔

مزید میں نے ان سے یہ کہا کہ گز شد رات مجھے اپنے ساتھیوں کے ساتھ آپ کے شہر کے تبلیغی مرکز میں جانے کا اتفاق ہوا، جہاں نوجوانوں کا ایک بڑا مجمع تھا، جن کی اکثریت اسکول اور کالج کے اساتذہ اور طلبہ کی تھی، ان کے چہروں پر ایک نور اور وقار ہو پیدا تھا، جن سے یہ امین نہیں کی جاسکتی کہ وہ نشیات یاد گیر جرائم کا ارتکاب کریں گے۔

وہ صاحب کہنے لگے کہ یہ بات بالکل صحیح ہے، ہم نے بھی دیکھا ہے کہ جو لوگ اس جماعت کے ساتھ ہڑ جاتے ہیں، ان پر صلاح و قیومی کے آثار نہیں ہوتے ہیں اور وہ نشیات یاد گیر جرائم سے دور بھاگتے ہیں لیکن نہیں جماعت سے دشکوئے ہیں:

(۱)..... یہ کہ جب کوئی ملازم پیشہ شخص ان سے متاثر ہو کر کچھ وقت ان کے ساتھ لگاتا ہے، مثلاً: ایک چلد، تو بعض مرتبہ یہ دیکھنے میں آتا ہے کہ وہ شخص چلدگانے کے بعد اسی جماعت کا ہو کر رہ جاتا ہے، اسے نوکری کی پرواہ ہوتی ہے اور نہ یوں بچوں کی فکر، ادھر دفتر والے پوچھ رہے ہیں، ادھر گمراہے پریشان۔

(۲)..... اسی طرح یہ بھی دیکھنے میں آیا ہے کہ اسکول یا کالج کا جو طالب علم چھٹی کے دلوں میں جماعت کے ساتھ نکل جائے تو وہ تعطیلات ختم ہونے کے بعد بھی جماعت کے ساتھ چلتا رہتا ہے اور وہ اسکول چھوڑ دیتا ہے، اسے تعلیم کی فکر ہوتی ہے اور نہ الدین کی پرواہ۔

میں نے ان سے کہا: بے شک اس طرح کے اکاڈمیک اوقاعات ہمارے ہاں بھی پیش آتے ہیں، لیکن یہ انفرادی کوشاہیاں ہیں، ان کا جماعت کی پالیسی سے کوئی تعلق نہیں، بلکہ ان کو تباہیوں کو ان افراد کی طرف منسوب کرنا چاہئے نہ کہ جماعت کی طرف۔

اس لئے کہ جماعت والے کسی ملازم پیشہ شخص یا طالب علم کو ہرگز نہیں کہتے کہ تم اپنی ملازمت چھوڑ دیا اسکول اور کالج

کی تعلیم ترک کر دو اور جماعت میں لگ جاؤ، بلکہ وہ تو یہ کہتے ہیں کہ بھائی! رخصت کے ایام ہمارے ساتھ گزار دو، پھر اخلاص اور دیانتداری سے اپنا کام کرو۔

پھر میں نے کہا کہ ہمارے جامعہ کی مسجد میں ہر ہفتہ جماعت کا اجتماع ہوتا ہے جس میں طلباء اور محلہ کے لوگ بیٹھتے ہیں اور جماعت کے کسی بزرگ کا بیان ہوتا ہے، ہم نے آج تک کسی کی زبان سے نہیں سنائے کہ طلباء کہیں کہ تعلیم چھوڑ دا اور جماعت میں چلو، بلکہ وہ تو انہیں خوب پڑھنے اور منت کی تغییر دیتے ہیں، ہاں یہ ضرور کہتے ہیں کہ جمعہ کی رات مدنی مسجد کراچی کے تبلیغ کے مرکز میں آ جیا کریں، کیونکہ اس دن چھٹی ہوتی ہے اور سالانہ چھٹیوں میں ایک چلہ گالیا کریں۔

اصل بات یہ ہے کہ معاشرے کے ہر طبقہ میں اکادمی جذباتی افراد ہوتے ہیں، جن سے اس طرح کے غلط تصرفات صادر ہو جاتے ہیں، آخر آپ نے بھی تو ایسے ملازمین کا تذکرہ سنایا ہوگا، جنہوں نے کسی دوسری وجہ سے جذبات میں آکر ملازمت چھوڑ دی یا ایسے طلباء کا تذکرہ بھی سنایا ہوگا جو اسکول یا کالج سے بھاگ گئے۔ لہذا ایسے تصرفات کی نسبت ان افراد کی طرف کرنی چاہئے، نہ کہ جماعت کی طرف، کیونکہ جماعت کی یہ پالیسی ہرگز نہیں، وہ صاحب میری اس گفتگو سے کافی مطمئن ہوئے اور کہنے لگے کہ واقعی عوام الناس کی اصلاح کا بھی صحیح طریقہ ہے۔

بعض مرتبہ ہم میں شہادات اس لئے پیدا ہوتے ہیں کہ انسان شرعی احکام اور آداب سے ناواقف ہوتا ہے۔ اسی طرح کا ایک تصدیق ہے کہ ایک عرب ملک میں مجھے ایک عرب نوجوان ملا، جب تبلیغی جماعت کے بارے میں گفتگو شروع ہوئی تو وہ کہنے لگا کہ یہ جماعت بہت اچھا اور مفید کام کر رہی ہے، مگر اس میں کچھ بدعات ہیں جن پر مجھے اعتراض ہے۔ میں نے اس نوجوان سے کہا کہ آپ مجھے کسی ایک بدعت کی نشاندہی کر دیجئے، تاکہ میں جماعت کے ذمہ دار حضرات تک آپ کی بات پہنچا سکوں۔

کہنے لگے: جب کوئی جماعت دعوت کے لئے نکلتی ہے تو کہتے ہیں: یہ ہمارا امیر ہے، حالانکہ یہ بدعت ہے، میں بھی گیا کہ یہ اعتراض یا اشکال، اس کی دینی معلومات کی کسی کی وجہ سے ہے، اس لئے میں نے اس نوجوان سے پوچھا: آپ کہاں کام کرتے ہیں؟

کہنے لگا: میں وزارت اوقاف اور مذہبی امور میں کام کرتا ہوں۔

میں نے کہا: آپ کے دفتر میں کتنے ملازمین کام کرتے ہیں؟

کہنے لگا: اتنے ملازمین کام کرتے ہیں، غالباً میں سے کچھ تک بتائے۔

میں نے پوچھا: کیا ان ملازمین پر کوئی نگرانی بھی ہوتا ہے؟

کہنے لگا: ہاں! ایک مدیر ہوتا ہے جو ان کی نگرانی اور نظم قائم رکھتا ہے۔

میں نے کہا: کیا وزارت اوقاف اور مذہبی امور میں یہ بدعت نہیں کہ یہ مدیر ہے اور یہ موظفین ہیں؟

کہنے لگا: یہ بُدعت نہیں، بلکہ یہ ایک نظام ہے، اور نظام کا تقاضا ہے کہ ایک ایسا ذمہ دار شخص ہو جو سب کی مگر انی کرے تاکہ نظام صحیح ہو۔

اس پر میں نے کہا: برادر عزیز! اگر آپ اپنے شہر اور اپنے دفتر میں ہوتے ہوئے، جہاں چند ملازم کام کرتے ہیں اور ہر شخص کا مام بھی معین ہے، اپنی یہ ضرورت سمجھتے ہیں کہ ایک ذمہ دار اور مگر ان ہو، جو اس نظام کو صحیح چلا سکے، تو آپ خود سوچیں کہ جب ایک جماعت جو دس پندرہ انسانوں پر مشتمل ہو، دعوت کے لئے سفر پر نکلی ہو، کیا اس کو نظام کی ضرورت نہیں ہوگی؟ کہاں میں ایک شخص ایسا ہو جو سب کی مگر انی کرے، ان میں ظم قائم کرے اور ان کے حالات پر نظر رکھے جبکہ سفر میں اس کی ضرورت زیادہ ہے، کھانا پینا، نماز پڑھنا، سامان کی حفاظت اور دعوت کی ترتیب وغیرہ امور مستقل تنظیم کے مقاضی ہیں، آپ اس مگر انی کا نام امیر رکھ دیں یا مددیں نام سے کوئی فرق نہیں پڑتا۔

اس نوجوان نے سر ہلاتے ہوئے کہا کہ آپ نے صحیح کہا، مجھے مسئلہ سمجھنے میں غلطی ہوئی ہے، پھر میں نے اس سے کہا کہ امیر بنا نہ صرف جائز اور مبارح ہے بلکہ سنت اور آداب سفر میں سے ہے کیونکہ نبی کریم صلی اللہ علیہ وسلم نے ہمیں حکم دیا ہے کہ جب ہم جماعت کی شکل میں سفر کریں تو اپنے لئے ایک امیر جن لیا کریں۔

بعض عوام اور غیر علماء سے دوران سفر ایک یا اعتراف بھی سننے میں آیا کہ جماعت نے چہ نمبر معین کر کے باقی دین کے شعبوں کو چھوڑ دیا ہے جب کہ دین زندگی کے سب شعبوں کو شامل ہے۔

یہ اعتراف بھی لا علمی پر ہے، میں کہ دین زندگی کے تمام شعبوں کو شامل ہے، لیکن اس کے ساتھ ساتھ تقسیم کا رکھی ایک فطری اور شرعی قاعدہ ہے، چنانچہ جس طرح کچھ لوگ پڑھنے پڑھانے، کچھ جہاد اور کچھ دیگر شعبوں میں کام کر رہے ہیں، تھیک اسی طرح تبلیغی جماعت کے بزرگوں نے اپنی فراست اور تجربہ سے یہ چہ نمبر معین کئے کہاں سے افراد امت کی اصلاح اور ان کی زندگی میں انقلاب آئے گا، جب افراد امت کی تربیت اور اصلاح ہوگی تو پھر وہ زندگی کے جس شعبے میں بھی جائیں گے، وہ دین کے احکام پر چلیں گے۔

میرے سامنے ایک واقعہ اس کی واضح مثال ہے وہ یہ کہ ایک بار حضرت مولانا محمد یوسف لدھیانوی شہید[ؒ] کے پاس ایک رکشہ والا آیا اور آپ سے رکشہ، ٹیکسی کے کرائے کے بارے میں سوال کرنے لگا اور بعض ذرا سیور جو میڑ وغیرہ خراب رکھتے ہیں یا سواریوں کے ساتھ ہو کا بازی کرتے ہیں، ان کے بارے میں پوچھنے لگا، حضرت[ؒ] نے اس کے سوالات کے جواب دیئے اور فرمایا: بھائی! آپ اتنے عرصے سے رکشہ چلا رہے ہیں اور اب آپ کو حلال و حرام کا کیسے خیال آیا؟ کہنے لگا: حضرت جی! مجھے اللہ تعالیٰ نے توفیق دی اور میں تبلیغی جماعت کے ساتھ جانے لگا تو مجھے حلال و حرام کی فکر ہوئی، کیونکہ اللہ کا حکم ہے، حلال کمادا، حلال کھاؤ، حلال کھلاو اور حلال خرچ کرو، اس لئے میں نے یہ مسائل پوچھے ہیں تاکہ حرام سے بچوں۔ اس کے علاوہ امیر جماعت حضرت مولانا محمد الیاس صاحب رحمۃ اللہ کے ملفوظات اور خططابات میں جا بجا اس کا ذکر

ہے کہ جو حضرات علم میں گئے ہوئے ہیں، وہ بھی دین کا کام کر رہے ہیں، جو جہاد میں گئے ہوئے ہیں، وہ بھی دین کا کام کر رہے ہیں، میں آپ کو اس کام میں لگنے کا کہہ دا ہوں۔

بہر حال یہ چند شہادات اور ان کے جوابات بطور نمونہ پیش کر دیے ہیں، اگر کسی کو تفصیل معلوم کرنی ہو تو شیخ الحدیث حضرت مولانا محمد زکریا مہاجر مدینی رحمۃ اللہ کی ستاریں ”تبیفی جماعت پر چند عمومی اعتراضات اور ان کے مفصل جوابات“، ”اعتدال“، ”نھائی تبلیغ“ دیکھی جائیں۔

حاصل یہ ہے کہ میں اس جماعت کو مفصل سمجھتا ہوں، جس کا فائدہ حکومت اور عوام دونوں کو پہنچ رہا ہے۔ (ولا از کسی علی اللہ احدا)

پھر یہ بات بھی یاد رکھنی چاہئے کہ تبلیغی جماعت ایک کھلی ہوئی کتاب ہے، جس میں کوئی چھپی ہوئی چیز نہیں، ہر شخص قریب سے اس کتاب کو پڑھ سکتا ہے، جس کو جماعت کے بارے میں مشک و شبہ ہو، اسے چاہئے کہ جماعت کے مرکز میں جائے، ان کے اجتماعات میں شامل ہو اور ان کے بیانات نے کہ وہ کیا کہہ رہے ہیں؟ ان کے ساتھ وقت لگائے اور دیکھئے کہ وہ کیا کرتے ہیں؟ اسی طرح جماعت کے بڑوں سے ملے اور اگر کوئی اشکال یا اعتراض ہو تو ان کے سامنے پیش کر کے تسلی، خوش جواب حاصل کرے۔

یہاں میں مناسب سمجھتا ہوں کہ اس سلسلے کی دو شہادتیں نقل کر دوں:

(۱)..... پہلی شہادت ایسے نوجوان کی ہے، جس نے جماعت کے ساتھ غیر اسلامی ملکوں میں وقت لگایا اور اس جماعت کے نیک آثار دیکھ کر اپنی رائے کا اظہار کیا۔

(۲)..... دوسرے ایک عالم فاضل کی ہے، جس نے اپنے دوستوں کے ساتھ رائے پوڈ کے سالانہ اجتماع میں شرکت کی اور وہاں جو پوچھ دیکھا، اس کی روپورث اپنے ملک کے بڑے عالم کو پیش کی۔

ایک عرب نوجوان کی شہادت کے سلسلے میں عرض ہے کہ ۱۹۹۵ء میں امریکا کے ایک سفر کے دوران میکا گوکی ایک مسجد میں میری اس سے ملاقات ہوئی۔

ہوا یوں کہ میں نے اپنے ساقیوں کے ساتھ ایک مسجد میں عشاء کی نماز ادا کی، مسجد نمازوں سے کچھ بھری ہوئی تھی، یہ دیکھ کر مجھے بہت خوشی ہوئی، نماز کے بعد کسی نے بتایا کہ یہاں عربوں کی جماعت آئی ہوئی ہے، ہم ان سے ملنے کے لئے گئے، بتعارف ہوا، جب امیر صاحب کو معلوم ہوا کہ ہمارا تعلق پاکستان سے ہے تو انہوں نے میرا ہاتھ پکڑا اور الگ ایک جگہ بیٹھ گئے اور مجھ سے جماعت کے بارے میں سوالات کرنے لگے، میں نے اپنی معلومات کے مطابق اس کو جوابات دیئے تو کہنے لگے یا شیخ! میرے ملک میں بعض لوگ اس جماعت کے خلاف باتیں کرتے ہیں، لیکن حق یہ ہے کہ میں نے ان ملکوں میں اس جماعت کے جو اچھے اثرات دیکھے ہیں، وہ اس بات کی کھلی اور روشن دلیل ہیں کہ یہاں حق کی جماعت ہے۔ اس عرب

نوجوان کا: "اچھے اثرات" کہنے کا معنی یہ تھا کہ وہ اسلامی مظاہر، جوان ملکوں میں پائے جاتے ہیں، لیکن باوجود اس کے کہ مسلمان اقلیت میں ہیں، مگر ان کا دین کی طرف متوجہ ہونا، اپنے اور اپنی نئی نسل کے ایمان و اسلام کی فکر کرنا، اس کے لئے جگہ جگہ مساجد تعمیر کرنا اور مساجد میں قرآن کریم کی تعلیم کے لئے مکاتب کا اجراء وغیرہ، یہ اسی کی برکت ہے کہ اب وہ مسلمان خود بھی مساجد میں باجماعت نماز ادا کرتے ہیں اور اپنے بچوں کو بھی ساتھ لے کر مکاتب میں قرآن کریم کی اور دین کے بنیادی سائل کی تعلیم دلواتے ہیں جب کہ اس سے پہلے وہ مغربی تہذیب اور وہاں کی مادی زندگی پر اس قدر فرنگتہ ہو چکے تھے کہ انہیں دین و ایمان تک کا کچھ پہنچ نہ تھا۔ اب جبکہ وہ جماعت کی محنت کی برکت سے دین کی طرف متوجہ ہوئے تو اپنی مساجد کے لئے اسلامی ملکوں سے علماء، ائمہ اور خطباء اور مکاتب کے لئے حفاظ اور قراءاتے ہیں کہ وہ انہیں دین اسلام سکھائیں۔

ایک دوسری شہادت ایک بہت بڑے عالم وین کی ہے جن کا تعلق ایک عرب برادر ملک سے ہے اور وہ ہیں: فضیلۃ الشیخ صالح بن علی الشوبیان حفظ اللہ تعالیٰ جو خود نفس نیش رائیونڈ کے سالانہ اجتماع میں شریک ہوئے اور پھر اس کی رپورٹ اپنے ملک کے منطقی عظم کو پیش کی، چنانچہ در پورٹ ملاحظہ ہوا۔

پاکستان کی تبلیغی جماعت کے بارے میں فضیلۃ الشیخ صالح ابن علی الشوبیان کی رپورٹ:..... جو انہوں نے ۷۰۰ھ میں پیش کی، یہ رپورٹ ایک کتاب "جلا الادھان عما الشبه فی جماعة التبلیغ بعض أهل الإيمان" سے مل گئی ہے جو مختلف خطوط کا مجموعہ ہے، جسے محترم مولانا غلام مصطفیٰ حسن صاحب نے جمع کیا ہے اور مکتبہ محمد یہ ۸۲۶-وی: اکشیروڑ غلام محمد آباد، فیصل آباد نے چھاپا ہے:

"بسم الله الرحمن الرحيم..... سماحة الوالد الكريم الشیخ عبد العزیز بن عبد الله بن باز الرئيس العام لادارة البحوث العلمية والافتاء والدعوة والإرشاد حفظه الله من كل سوء ووفقه ومدد خطاء، آمين"
 السلام عليكم ورحمة الله وبركاته..... اما بعد!

میری رخصت ۱/۳/۷۰۱ھ کو شروع ہوئی اور میں ۳/۳/۷۰۷ھ کو علماء اور طلباء کی ایک جماعت کے ساتھ پاکستان کے سفر پر ورانہ ہوا، ان علماء اور طلباء کا تعلق مملکت کی مختلف جامعات سے تھا، لیکن جامعہ الاسلامیہ، جامعہ الامام محمد بن سعود الاسلامیہ اور جامعۃ الملک سعود غیرہ۔

اس سفر میں ہم نے عوامیات کا مشاہدہ کیا، جب ہم لاہور کے ہوائی اڈے پر پہنچ، تجھیے المسجد ادا کرنے کے بعد ہم سب مل جل کر بیٹھ گئے، ہمارا تعلق مختلف ممالک سے تھا، اب ان میں سے ایک نوجوان الحمد اور اس نے ایسا یہاں شروع کیا جو دلوں کو کھینچ رہا تھا، پھر گاڑیاں آگئیں اور ہمیں رائیونڈ لے گئیں، جہاں سالانہ اجتماع منعقد ہوتا ہے، وہ خوب صورت اجتماع جسے دیکھ کر دل میں خوشی پیدا ہوتا ہے اور آنکھیں ذر، خوشی اور اللہ کے خوف سے باش کی طرح آنسو بھاتی ہیں، یہ اجتماع اہل جنت کے اجتماع سے مشابہ ہے، جہاں نہ کوئی شور و غل تھا اور نہ کوئی تکلیف، نہ کوئی فضولی بات، نہ لاقانونیت

اور نہ جھوٹ، صاف ستر اماحول، نہ کوئی بد بودرنہ کوئی گنگی، ہر چیز ذہانت و سلیقہ سے ترتیب دی ہوئی تھی، نہ زیریک پولیس، نہ عام پولیس اور نہ کوئی چوکیدار، جب کہ اجتماع میں آنے والوں کی تعداد دس لاکھ سے زیادہ ہے۔

ایک نظری اور پاکیزہ زندگی ہے، جہاں ذکر اللہ کی فضا پھیلی ہوئی ہے، دن رات ہر طرف علمی مجاہدین، دروس اور ذکر اللہ کے حلقوں گلے ہوئے ہیں، بخدا ایسا ایک ایسا اجتماع ہے جس سے دل زندہ اور ایمان چمکتا ہے اور اس میں اضافہ ہوتا ہے۔ کتنا بار عرب اور کتنا خوب صورت اجتماع ہے جو آپ کے سامنے صحابہ کرام، تابعین اور تبعین ہی کی یوتی ہوئی تصویر پیش کرتا ہے، ہر طرف محنت، علم، ذکر، میثمی گفتگو، خوب صورت اعمال، عمدہ اسلامی حرکات اور ایمان اور علم سے مکمل ہوئے چڑے آپ کو ملیں گے، آپ اس اجتماع میں صرف توحید، ذکر، تسبیح و حمید، تحلیل و بکیر، قرآن کریم کی تلاوت، السلام علیکم، علیکم السلام و رحمۃ اللہ اور جزاکم اللہ خیراً جیسی باتیں سینے گے۔

آپ کی نگاہ ایسی چیزوں پر پڑے گی جن سے آپ کو خوشی ہو گی اور آپ کا دل با غباغب ہو جائے گا اور وہ محمد مصطفیٰ صلی اللہ علیہ وسلم کی سنتوں کو تروتازہ و زندہ کرتا ہے، جنہیں آپ ہر آن اور ہر وقت دیکھ کر لفاف اندوڑ ہوں گے، یہ کتنا خوب صورت اور کتنا ہی عمدہ عظیم الشان اجتماع ہے۔

حاصل کلام یہ ہے کہ یہاں آپ کو واضح طور پر قرآن کریم اور رسول اللہ صلی اللہ علیہ وسلم کی سنت کا عملی نمونہ نظر آئے گا، کیا ہی خوب پاکیزہ اور سعادت مند زندگی ہے۔

میرے دل میں بار بار یہ آرزو پیدا ہوئی کہ کاش! اس قسم کی دعوت کا اجتماع مملکت سعودی عرب میں بھی منعقد ہو، اس لئے کہ ہر اچھے کام اسی مملکت کے ساتھ زیب دیتے ہیں اور اس لئے بھی کہ مرحوم ملک عبدالعزیزؓ کے ابتدائی تابندہ دور سے لے کر مملکت ہمیشہ ہر عمل خیر میں آگے گئے رہی ہے۔

اس عظیم اجتماع میں اکٹھے ہونے والے افراد، جن کا تعلق دنیا کے مختلف ملکوں سے تھا، سب کی ایک شکل، ایک طبیعت، ایک بات اور ایک ہدف ہے، گویا وہ سب ایک باپ کی اولاد ہیں، یا یہ سمجھیں کہ گویا اللہ تعالیٰ نے ایک دل پیدا فرمایا اور ان سب میں تقسیم کر دیا ہے۔ ان سب کا مقصد اور غرض اس کے سوا کچھ نہیں کہ دین کو مضمبوطی سے پکڑا جائے اور مسلمان نوجوانوں کی اصلاح کی جائے اور غیر مسلموں کو اللہ تعالیٰ کے راستے کی طرف راجہنمای کی جائے، تجھ بھے کہ ایسے صالحین کے خلاف جھوٹی خبریں پھیلانے والے کیوں غلط بیانی سے کام لیتے ہیں؟؟؟

ان حضرات کے بارے میں شیخ عبدالجید زندانی نے کیا خوب فرمایا ہے: ”یہ آسمان کی مخلوق ہے جو زمین پر چل پھر رہی ہے۔“

اس کے بعد کوئی ایسا دل ہو گا جو ان کو بر املا کہے اور اسی باتوں کی تہمت لگانے کی جرأت کرے گا جو ان میں نہیں ہیں۔

میرا خیال یہ ہے کہ اس جماعت کا ہدف اور مقصد بھی وہی ہے جو ہماری مملکت کا ہے اور وہ ہے، دنیا کے انسانوں کی

اصلاح اور زمین کے چھپ چھپ پر امن و امان کی ترویج، اب آپ ہی بتائیں کہ کون سی بات ان کی قابل گرفت ہے؟ اب دوبارہ اجتماع کی طرف آئیے! اعشاء کے بعد جب بیان ختم ہوتا ہے تو دائیں باسیں نگاہِ دوز ایں تو آپ کو مختلف علمی حلے نظر آئیں گے، ان میں جس حلے میں بھی آپ پیشیں گے، لطفِ اندر وہ ہوں گے اور وہاں سے کچھ نہ کچھ فائدہ اٹھا کر ہی اٹھیں گے، پھر جب سونے کا وقت ہو جاتا ہے اور چاروں طرفِ خاموشی اور سکون طاری ہو جاتا ہے تو آپ ان کو دیکھیں گے، کویا جگہ جگہ ستون کھڑے ہیں اور نماز میں مشغول ہیں اور جب رات کا آخری وقت ہوتا ہے تو ان کو دیکھیں گے کویا شہد کی کھیاں ہیں جو بخنوار ہی ہیں، ہر طرف آہ و بکا اور رورو کے ہاتھا ٹھانے دعا کر رہے ہیں کہ اللہ تعالیٰ ان کے اور تمام مسلمانوں کے گناہِ معاف فرمائے، اللہ تعالیٰ ان کو اور ان کے تمام مسلمان بھائیوں کو جہنم کی آگ سے بچائے اور سب لوگوں کو بدایت بخشے کہ مجرم مصطفیٰ صلی اللہ علیہ وسلم کی منتوں کو مندہ کریں۔

مختریہ کیا یہ ایسا اجتماع ہے جس میں ہر عالم اور ہر طالب علم کو آنا چاہئے، بلکہ ہر اس مسلمان کو آنا چاہئے جو دل میں اللہ کا خوف اور آخرت میں جنت کی امید رکھتا ہے، اللہ تعالیٰ اس اجتماع کے ذمہ دار حضرات کو جزاۓ خیر دے، ان کو ثابت قدم رکھے، ان کی مدد فرمائے اور ان کے ذریعے مسلمانوں کو فائدہ پہنچائے۔ انه سميع مجيب

اب ان کے بارے میں سنیں جو اس اجتماع میں آنے والوں کی خدمت پر مقرر ہیں، وہ سب کے سب قرآن کریم کے حافظ ہیں، آٹا پیسے والے کی زبان پر اللہ کا نام اور تسبیح و بکیر جاری ہے، آٹا گوندھنے والے کی زبان پر اللہ کا نام، اللہ اکبر، سبحان اللہ، والحمد للہ جاری ہے اور روٹی پکانے والے کی زبان پر بھی اللہ کا نام، اللہ کاذر، تسبیح، تمجید اور بکیر جاری ہے اور یہ تم نے اس وقت اپنی آنکھوں سے دیکھا اور کانوں سے سنا، جب کہ ان کو ہمارے آنے کی پیشگی کوئی اطلاع نہیں تھی اور نہیں ان کو پتہ چلا کہ ہم دیکھا اور سن رہے ہیں، پاک ہے وہ ذات جس نے ان پر بصیرت کے دروازے کھول دیئے ہیں اور اپنے ذکر کی توفیق دی ہے اور انکو وہ سیدھا حارستہ دکھایا ہے جس کی ہر مسلمان تمنا کرتا ہے۔

سماحة الشیخ! حقیقت یہ ہے کہ جو شخص بھی اس جماعت میں شامل ہو گا اور ان کی صحبت میں شامل ہو گا اور ان کی صحبت میں رہے گا وہ ضرور عملی طور پر داعیِ الی اللہ بن کر رہے گا۔ کاش! میں جب جامعہ میں طالب علم تھا، اس وقت سے اس جماعت سے متعارف ہوتا تو آج میں دعوت اور تمام علوم میں علامہ ہوتا۔

بخدا! میرا ان کے بارے میں یہ اعتقاد ہے اور قیامت کے روز کہ ”جس دن مال، اولاد اور کوئی چیز کسی کے کام نہ آئے گی۔“ اگر جبار مجھ سے پوچھیں گے تو میں یہی جواب دوں گا۔

فضیلۃ الشیخ! کاش! وہ تمام دعاۃ حضرات جو آپ کے مبارک شعبہ کے متحف کام کرتے ہیں، وہ اس اجتماع میں شریک ہوں اور جماعت کے ساتھ اللہ کی راہ میں نکلیں اور اخلاق اور دعوت کا انداز یکیں اور صحابہ کرامؓ، تابعینؓ اور تسبیح تابعینؓ کے اخلاق یکیں اور آخر میں اللہ تعالیٰ سے دعا ہے کہ ہمیں حق کو حق دکھائے اور اس کی اتباع کی توفیق دے اور

رشد وہ ایت کی رہنمائی فرمائے اور اخلاص اور صحیح اعمال کی توفیق دے اور تمیں ہمارے نفس، خواہشات اور شیطان کے شر سے بچائے اور اپنے دین کی نصرت فرمائے اور کلمہ حق کو بلند کرے اور ہماری حکومت کو اسلام سے عزت دے اور اسلام کو اس کے ذریعے عزت دے اور وہی ہی اس کے ولی اور اس پر قادر ہیں۔

وصلی اللہ علی نبیا محمد والہ وصحابہ

صاحب بن علی الشویمان

عیزہ کے علاقہ میں دعوت و ارشاد کا نمائندہ

اس روپرٹ کے جواب میں مسلمۃ الشیخ عبدالعزیز بن عبداللہ بن بازنے ان کو جو خط لکھا ہے، جس کا نمبر ہے ۱۰۰۷۸-۱۷

۱۷-۸۳۰۷۱۴ھ درج ذیل ہے:

بِسْمِ اللّٰهِ الرَّحْمٰنِ الرَّحِيمِ

عبدالعزیز بن باز کی طرف سے (روحانی بیٹھے) مکرم و محترم فضیلۃ الشیخ صاحب بن علی الشویمان کی جانب! آپ جہاں

بھی ہوں، اللہ تعالیٰ آپ کو مبارک ہنائے، آمین

السلام علیکم ورحمة اللہ وبرکاتہ، اما بعد!

میں نے آپ کی روپرٹ جو آپ نے پیش کی ہے، پڑھی ہے، جس میں آپ نے اپنے اور اپنے ساتھ جانے والے علماء اور طلباء، جن کا تعلق الجماعتۃ الاسلامیۃ، مدینہ منورہ، جماعتۃ الامام محمد بن سعید اور جامع ملک سعید وغیرہ سے ہے، اس اجتماع میں شریک ہونے کی تفصیلات لکھی ہیں..... جسے تبلیغی جماعت نے رائیوں میں رتبۃ الاول ۱۳۰۰ میں منعقد کیا ہے، اس روپرٹ کوئی نے پڑھا ہے اور اسے کافی و شافی پایا ہے، اس روپرٹ میں اس اجتماع کی ایک باریک تصویر پیش کی گئی ہے، جسے پڑھنے والے کو ایک شوق پیدا ہوتا ہے اور روپرٹ پڑھنے والا ایسا شخص کرتا ہے کہ جیسے وہ خود اس کا مشاہدہ کر رہا ہے۔ مجھے اس سے بھی بہت خوشی ہوئی کہ آپ سب حضرات نے اس اجتماع سے بہت سے فائد حاصل کئے اور ذمہ دار حضرات سے تباہل خیالات کیا، اللہ تعالیٰ ان کو جزاۓ خیر دے اور اس قسم کے اجتماعات زیادہ سے زیادہ ہوں اور ان سے مسلمانوں کو اللہ تعالیٰ نفع دے۔ پیشک اس وقت مسلمانوں کو اس بات کی سخت ضرورت ہے کہ اس قسم کی پاکیزہ ملاقاتیں ہوں، جن میں اللہ تعالیٰ کی ذات کا تذکرہ ہو اور جن میں اسلام کو مضبوط پکڑنے، اس کی تعلیمات پر عمل کرنے اور توحید کو بدعاات اور خرافات سے پاک دکھنے کی دعوت ہو۔ اللہ تعالیٰ سے دعا ہے کہ وہ تمام مسلمانوں کو، چاہے، حاکم ہوں یا رعیت، اس فرض کی کامل ادائیگی کی توفیق دے۔

إِنَّهُ جَوَادٌ كَرِيمٌ وَ السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ!

الرئيس العام لإدارة البحث العلمية والإفقاء والدعوة والإرشاد

☆.....☆.....☆